

இனிமையான குழந்தைகளே! மிகவும் அன்பான சிவபாபா வந்துள்ளார், குழந்தைகளாகிய உங்களை உலகத்தின்

எஜமானர்களாக ஆக்குவதற்காக, நீங்கள் அவரது ஸ்ரீமத்படி நடங்கள்.

கேள்வி : மனிதர்கள் பரமாத்மாவைப் பற்றி எந்த இரண்டு விஷயங்களை ஒருவர் மற்றொருவருக்கு வித்தியாசமாகக் கூறிவருகின்றனர்?

**பதில்:** ஒரு பக்கம் கூறுகின்றார்கள் - பரமாத்மா அகண்ட ஜோதி மேலும் இன்னொரு பக்கம் அவர் பெயர் ரூபத்திற்கு அப்பாற்பட்டவர் என்கின்றனர். இந்த இரண்டு விஷயங்களும் ஒன்றுக்கு ஒன்று முரண்பாடாக இருக்கின்றன. உண்மையான ரீதியில் தெரிந்துக் கொள்ளாத காரணத்தினால் தூய்மை இழந்துக் கொண்டே இருக்கிறார்கள். பாபா வரும்பொழுது தன்னுடைய உண்மையான அறிமுகத்தைத் தருகிறார்.

**பாடல் :** மடிந்தாலும் உன் மடியிலே.....

**ஓம் சாந்தி :** குழந்தைகள் பாடலைக் கேட்டீர்கள் எவரேனும் மரணமடைந்தால் தந்தையிடம் பிறவி எடுப்பார்கள். தந்தையிடம் சென்று பிறவி எடுத்தார் என்றுதான் நடைமுறையில் கூறிவருகிறார்கள். தாயின் பெயரையே எடுப்பதில்லை. தந்தைக்குத்தான் வாழ்த்துக்கள் கூட கூறுகின்றனர். நாம் ஆத்மாக்கள், இவைகளெல்லாம் சரீரம் சம்பந்தப்பட்ட விஷயங்கள் என்பதை குழந்தைகளாகிய நீங்கள் அறிவீர்கள். ஒரு சரீரத்தை விட்டு பிறகு வேறு தந்தையிடம் செல்கின்றனர். நீங்கள் 84 பிறவிகளில் 84 சாகார தந்தைகளைப் பெற்றுள்ளீர்கள். உண்மையில் நிராகார தந்தையின் குழந்தைகள் தான். ஆத்மாக்களாகிய நீங்கள் பரம்பிதா பரமாத்மாவின் குழந்தைகள். அங்கே தான் வசிப்பவர்களும் கூட. அதனை நிர்வாண தாமம் சாந்திதாமம் என்று கூறுகின்றனர். உண்மையில் நீங்கள் அங்கே வசிக்கக்கூடியவர்கள். தந்தையும் அங்குதான் வசிக்கின்றார். இங்கே வந்து நீங்கள் லௌகீக தந்தையின் குழந்தைகள் ஆகிறீர்கள். பிறகு அந்த தந்தையை மறந்துவிடுகிறீர்கள். சத்யுகத்தில் கூட நீங்கள் சுகமாகிறீர்கள். ஆக, அந்தப் பரலௌகீக தந்தையை மறந்துவிடுகிறீர்கள். சுகத்தில் அந்த தந்தையை எவருமே நினைவு செய்வதில்லை. துக்கத்தின் போதுதான் நினைவு செய்கின்றனர். மேலும் நினைவு என்பதும் கூட ஆத்மா தான் செய்கிறது. லௌகீக தந்தையை நினைக்கும்பொழுது புத்தி சரீரத்தின் மீது இருக்கிறது. இந்த பாபாவும் அவரை நினைவு செய்யும்போது ஓ! பாபா! என்றே சொல்வார். ஆனால் இருவருமே தந்தையர்கள் (பாபா) தான். சரியான வார்த்தை பாபா என்பதுதான். இவரும் தந்தையே, அவரும் தந்தையே. ஆத்மா அந்த ஆன்மீகத் தந்தையை நினைவு செய்கிறது என்றால் புத்தி அங்கே செல்கிறது. இதனை தந்தை வந்து குழந்தைகளுக்குப் புரியவைக்கிறார். பாபா வந்திருக்கின்றார் என்பதை நீங்கள் இப்பொழுது அறிவீர்கள். அவர் நம்மை அவருடையவராக ஆக்கிவிட்டுள்ளார். பாபா கூறுகிறார் : முதன் முதலில் நான் உங்களை சொர்க்கத்திற்கு அனுப்பினேன். நீங்கள் மிகப்பெரும் செல்வந்தர்களாக இருந்தீர்கள். பிறகு 84 பிறவி நாடகத்தின் திட்டப்படி பழைய உலகம் அழிய வேண்டும். உங்களது ஆத்மா மற்றும் சரீரம் எனும் ஆடை சதோபிரதானமாக இருந்தன. பிறகு தங்க யுகத்திலிருந்து வெள்ளியுகத்தில் ஆத்மாவந்தபோது சரீரமும் வெள்ளி யுகத்தில் வந்தது. பிறகு தாமிர யுகத்தில் வந்தது. இப்பொழுது உங்களுடைய ஆத்மா முற்றிலும் பதீதமாகிவிட்டுள்ளது. ஆக, சரீரமும் பதீதமாகியுள்ளது. எப்படி 14 கேரட் தங்கத்தை எவரும் விரும்புவதில்லை, கருத்துப்போய் விடும். நீங்களோ இப்பொழுது கருப்பு, இரும்பு யுகத்தினர் ஆகிவிட்டுள்ளீர்கள். இப்போது ஆத்மா மற்றும் சரீரம் கருப்பாகி விட்ட பிறகு எப்படித் தூய்மையாவது? ஆத்மா தூய்மையாகிவிடும்பொழுதுதான் சரீரமும் தூய்மையாக கிடைக்கும். அது எப்படி நடக்கும்? கங்கையில் குளிப்பதாலா? இல்லை. ஹே! பதீதபாவனன்.... என்று அழைக்கின்றனர். இவ்வாறு ஆத்மாதான் கூறுகிறது. புத்தி பரலௌகீக தந்தையிடம் சென்றுவிடுகிறது - ஹே! பாபா! பாபா என்னும் வார்த்தை எவ்வளவு இனிமையாக உள்ளது என்று பார்த்தீர்களா! பாரத தேசத்தில்தான் பாபா பாபா என்று கூறுகின்றனர். இப்பொழுது நீங்கள் ஆத்மா அபிமானி ஆகி பாபாவுடையவராக ஆகியிருக்கிறீர்கள். நான் உங்களை சொர்க்கத்திற்கு அனுப்பினேன் என்று பாபா கூறுகிறார். புதிய சரீரத்தை எடுத்தீர்கள். இப்பொழுது நீங்கள் எந்தமாதிரி ஆகிவிட்டீர்கள்? இந்த விசயம் எப்பொழுதும் உள்ளுக்குள் இருக்க வேண்டும். பாபாவைத்தான் நினைவு செய்ய வேண்டும். ஹே! பாபா! ஆத்மாக்களாகிய நாங்கள் பதீதமாகி விட்டோம் என்று நினைவு செய்கின்றனர். இப்பொழுது நீங்கள் வந்து தூய்மைப்படுத்துங்கள் என்றும் கூறுகின்றனர். நாடகத்தில் இதுவும் ஒரு பாகமாக உள்ளது. எனவேதானே கூப்பிடுகின்றனர். டிராமாவின் திட்டத்தின்படி வருவார். அப்பொழுது உலகம் பழையதிலிருந்து புதிதாக மாற வேண்டும். ஆக நிச்சயமாக சங்கமத்தில்தான் வருவார். மிகவும் அன்பானவர் பாபா! என்பது குழந்தைகளாகிய

03.01.2011

உங்களுக்கு நிச்சயம் உண்டு. ஸ்வீட், ஸ்வீட்டர், ஸ்வீட்டஸ்ட் என்றும் கூறுகின்றனர். இப்பொழுது இனிமையானவர் யார்? லௌகீக சம்மந்தத்தில் முதலில் தந்தை, பிறவி கொடுப்பவர். பிறகு டீச்சர், அவர் மூலம் படித்து நல்ல அந்தஸ்தை அடைகின்றீர்கள். ஞானமே வருமானத்திற்கு வழி என்று கூறப்படுகிறது. ஞானம் என்பது அறிவு. யோகம் என்பது நினைவு. ஆக எல்லையற்ற தந்தை அவரே உங்களை சொர்க்கத்தின் எஜமானர் ஆக்கினார், அவரை இப்பொழுது நீங்கள் மறந்துவிட்டீர்கள். சிவபாபா எப்படி வந்தார் என்பது எவருக்கும் தெரியாது. சித்திரங்களில் கூட தெளிவாக கூறப்பட்டிருக்கிறது. பிரம்மாவின் மூலமாக ஸ்தாபனை சிவபாபா செய்விக்கிறார். கிருஷ்ணர் எப்படி இராஜயோகத்தைக் கற்றுக் கொடுப்பார். இராஜயோகத்தைக் கற்றுக் கொடுப்பதே சத்யுகத்திற்காக, ஆக நிச்சயமாக சங்கமயுகத்தில்தான் பாபா கற்றுக் கொடுத்திருக்க வேண்டும். சத்யுக ஸ்தாபனையை செய்யக் கூடியவர் பாபா. சிவபாபா இவர் மூலமாக செய்விக்கிறார். செய்பவர் செய்விப்பவர் அல்லவா அவர்! திருமூர்த்தி பிரம்மா என்று அவர்கள் கூறிவிடுகின்றனர். அனைவருக்கும் மேலானவர் சிவன் இல்லையா! இவர் சாகாரமானவர் அவர் நிராகாரமானவர். சிருஷ்டிக் கூட இங்குதான் உள்ளது. இது சிருஷ்டியினுடைய சக்கரமே, அது சுற்றிக் கொண்டே இருக்கும். மீண்டும் மீண்டும் சுற்றி வரும். சூட்சுமவதனத்தின் சிருஷ்டிசக்கரம் என்று கூறப்படுவதில்லை. உலகத்தின் சரித்திர பூகோளம் மனிதர்களுடையது. மீண்டும் திரும்பவும் நடக்கிறது. சூட்சுமவதனத்தில் எந்தவிதமான சக்கரமும் கிடையாது. உலகத்தின் சரித்திர, பூகோளம் மீண்டும் மீண்டும் நடக்கிறது என்று பொதுவாகக் கூறுகின்றனர். அது இங்குள்ள விஷயமே, சத்யுகம், திரேதாயுகம்.... இடையில் நிச்சயம் சங்கமயுகம் வேண்டும். இல்லையென்றால் கலியுகத்தை சத்யுகமாகமாற்றுவது யார்? நரகவாசிகளை சொர்க்கவாசிகளாக மாற்றுவதற்காக தந்தை வருகிறார். இது மிகவும் மேலான அதிகாரமுள்ள இறைவனும் தந்தையுமான அரசாங்கம். கூடவே தர்மராஜரும் இருக்கிறார். ஆத்மா கூறுகிறது : குணமில்லாத என்னிடம் எந்தவிதமான நற்குணங்களும் இல்லை. எந்தவொரு தேவதையுடைய கோவிலுக்கும் செல்லும் போது அந்த தேவதை முன்னால் இதைத்தான் கூறிவருகின்றனர். ஆனால் உண்மையில் தந்தையின் முன் கூற வேண்டும். அவரை விட்டு விட்டு சகோதரர்களுக்கு முன்னால் (தேவதைகளின்) முன்னால் செல்கின்றனர். இந்த தேவதைகள் உண்மையில் சகோதரர்கள் தானே! சகோதரர்கள் மூலம் எதுவும் கிடைக்காது. இவ்வாறு சகோதரர்களின் பூஜை செய்து செய்து கீழே இறங்கி வந்துள்ளனர். இப்பொழுது பாபா வந்துள்ளார் என்பதை குழந்தைகள் அறிவீர்கள். அவரிடமிருந்து நமக்கு ஆஸ்தி கிடைக்கிறது. பாபாவையே அறிவதில்லை. சர்வவியாபி என்று கூறிவிடுகின்றனர். பிறகு ஒரு சிலரோ அகண்ட ஜோதிர் மய தத்துவம் என்று கூறிவிடுகின்றனர். வேறு சிலரோ பெயர் ரூபத்திற்கு அப்பாற்பட்டவர் என்கின்றனர். அகண்ட ஜோதி சொரூபம் என்று சொல்லும்போது பெயர் ரூபத்திற்கு அப்பாற்பட்டவர் என்று எப்படி கூறுகின்றீர்கள்? பாபாவை சரியாக அறியாததினால் தூய்மை இழந்துக் கிடக்கின்றனர். தமோபிரதானமாகவும் ஆகியே தீர்வேண்டும். பிறகு பாபா வரும்பொழுது அனைவரையும் சதோபிரதானமாக ஆக்குகிறார். ஆத்மாக்கள் நிராகார உலகத்தில் பாபாவுடன் கூடவே வசிக்கின்றன. பிறகு இங்கே வந்து சதோ, ரஜோ, தமோவில் வந்து பாகத்தை நடிக்கின்றன. ஆத்மாவே பாபாவை நினைவு செய்கின்றது. வரவும் செய்கின்றார், வந்து பிரம்மாவின் உடலை ஆதாரமாக எடுக்கின்றேன் என்று கூறவும் செய்கின்றார். இதுவும் பாக்கியசாலி ரதமாகும். ஆத்மா இல்லாது ரதம் இருக்க முடியுமா? இது ஞான மழை என்று குழந்தைகளாகிய உங்களுக்குப் புரிய வைக்கப்படுகிறது. ஞானம், இதன் மூலம் என்ன நடக்கிறது? பதீதமான உலகம் பாவன உலகமாக மாறுகிறது. கங்கை யமுனை போன்ற நதிகள் சத்யுகத்திலும் இருக்கின்றன. ஜமுனா நதி கரையில் கிருஷ்ணர் விளையாடினார் என்று கூறுகின்றனர். அம்மாதிரியெல்லாம் விசயமே கிடையாது. அவரோ சத்யுகத்தின் இளவரசர். அவர் மிகவும் கவனத்தோடு வளர்க்கப்படுகிறார். ஏனெனில் மலர் போன்றவர் அல்லவா! மலர்கள் எவ்வளவு அழகாக இருக்கின்றன. மலரிடமிருந்து அனைவரும் வாசனையை எடுக்கின்றனர். முட்களிடமிருந்தா வாசனையை நுகர்வர்? இப்போதோ முட்களின் உலகமாக இருக்கிறது. முட்கள் நிறைந்த காட்டை பாபா வந்து பூக்கள் நிறைந்த தோட்டமாக மாற்றுகின்றார். எனவே அவருடைய பெயர் பபுல் நாத் என்ற பெயரும் வைக்கப்பட்டுள்ளது. முட்களை மலராக ஆக்குகிறார். முட்களை மலர்களாக ஆக்கும் பாபா என்று மகிமை செய்கின்றனர். இப்பொழுது குழந்தைகளாகிய உங்களுக்கு எவ்வளவு அன்பு இருக்க வேண்டும். லௌகீக தந்தையோ உங்களை சாக்கடையில் போடுகின்றார். இந்த தந்தையோ உங்களை சாக்கடையிலிருந்து நீக்கி 21 பிறவிகளுக்காக தூய்மைப்படுத்துகிறார். அவர் உங்களை பதீதமாக்குகிறார். எனவே தான் லௌகீக தந்தை இருக்கும்பொழுது கூட பரலௌகீக தந்தையை ஆத்மா நினைவு செய்கிறது.

அரை கல்ப்பமாக நாம் பாபாவை நினைவு செய்கிறோம் என்பதை நீங்கள் அறிவீர்கள். பாபா நிச்சயமாக வருகிறார். சிவஜெயந்தி கூட கொண்டாடுகிறார்கள் இல்லையா? நாம் எல்லையில்லாத பாபா வினுடையவர்களாகியிருக்கிறோம் என்பதை நீங்கள் அறிவீர்கள். நமது சம்பந்தம் அவரோடும் உள்ளது. லௌகீகத்தோடும் உள்ளது. பரலௌகீகத் தந்தையை நினைவு செய்யும்பொழுது தூய்மை அடைவீர்கள். அவர் நமது லௌகீக தந்தை; இவர் நமது பரலௌகீக தந்தை என்று ஆத்மா அறிகிறது. பக்தி மார்க்கத்தில் கூட இதனை ஆத்மா அறிந்துள்ளது எனவேதான் கூறுகின்றனர்: ஹே! பகவான் ஓ! இறை தந்தையே! அழிவில்லாத தந்தையை நினைவு செய்கின்றனர். அந்த தந்தை வந்து சொர்க்கத்தைப் படைக்கிறார். இது எவருக்கும் தெரியாது. சாஸ்திரங்களில் யுகங்களுக்கு மிகவும் நீளமான ஆயுளைத் தந்துள்ளனர். பாபா வருவதே பதீதர்களை பாவனமாக்குவதற்காகத்தான் என்பது எவரது நினைவிலும் வருவதில்லை. ஆக நிச்சயமாக சங்கமயுகத்தில் வருவார். கல்பத்தின் ஆயுளை லட்சக்கணக்கான ஆண்டுகள் எனக்கூறி மனிதர்களை முற்றிலும் கும் இருட்டில் போட்டுவிட்டனர். இங்கு அங்கு அலைமோதுகின்றனர் பாபாவை அடைவதற்காக! மிகவும் அதிகமாக பக்தி செய்யும்பொழுது பகவான் கிடைக்கின்றார் என்று கூறுகின்றனர். அனைவரிலும் அதிகமான பக்தி செய்பவர்களுக்கு நிச்சயமாக முதலில் கிடைக்க வேண்டும். பாபா கணக்குக் கூட கூறியிருக்கின்றார். அனைவரிலும் அதிகமான பக்தியை நீங்கள் தான் செய்கிறீர்கள். ஆக, உங்களுக்குத்தான் முதன் முதலில் பகவான் மூலம் ஞானம் கிடைக்க வேண்டும். பிறகு நீங்களே புதிய உலகத்தில் ஆட்சி செலுத்துவீர்கள். எல்லையில்லாத தந்தை குழந்தைகளாகிய உங்களுக்கு ஞானத்தைக் கொடுத்துக் கொண்டிருக்கின்றார். இதில் கஷ்டம் என்ற பேச்சுக்கே இடமில்லை. பாபா கூறுகிறார்: நீங்கள் அரைகல்பம் நினைவு செய்தீர்கள். சுகத்தில் எவரும் நினைவு செய்வதில்லை. இறுதியில் துக்கம் அடையும்பொழுது நான் வந்து சுகமாக ஆக்குகிறேன். இப்பொழுது நீங்கள் பெரிய மனிதர்களாக ஆகுகிறீர்கள். முதல் மந்திரி, பிரதம மந்திரி முதலியோரது பங்களாக்கள் எவ்வளவு முதல் தரமானதாக உள்ளன. பிறகு அங்கு பசுக்கள் போன்றவை மிகவும் முதல் தரமாக இருக்கும். நீங்கள் எவ்வளவு பெரிய மனிதர்களாக (தேவதை) ஆகிறீர்கள். தெய்வீக குணமுடைய தேவதைகளாகிய நீங்கள் சொர்க்கத்தின் எஜமானர்கள் ஆகுகின்றீர்கள். அங்கு உங்களுக்காக வைர நகைகள் போன்றவை இருக்கும். அங்கு உங்களது வீட்டுப் பொருட்கள் (பர்னீச்சர்) முதலியன தங்கம் இழைத்ததாக இருக்கும். ஆனால் இங்கு ஊஞ்சல் முதலியன அனைத்தும் பிச்சைக்காரத்தனமாக உள்ளது. அங்கு முதல் தரமான வைர வைநீரியம் போன்றவை இழைத்ததாக இருக்கும். இது ருத்ரஞான யக்ஞம். சிவனை ருத்ரன் என்றும் கூறுகின்றனர். பக்தி முடிவடையும்பொழுது பிறகு பகவான் ருத்ர யக்ஞத்தை படைக்கிறார். சத்யுகத்தில் யக்ஞம் பக்தி போன்ற விஷயங்களே கிடையாது. இந்த சமயத்தில்தான் பாபா இங்கு அழிவற்ற ருத்ர ஞான யக்ஞத்தைப் படைக்கிறார். பிற்காலத்தில் இதனுடைய மகிமை என்பது பாடப்படுகிறது. பக்தி என்பது சதாகாலமும் நடந்துக் கொண்டிருக்காது. பக்தி மற்றும் ஞானம் பக்தி என்பது இரவு ஞானம் என்பது பகல்! பாபா வந்து பகலாக மாற்றுகின்றார். ஆக குழந்தைகள் பாபாவிடம் எவ்வளவு அன்பு கொண்டவர்களாக இருக்க வேண்டும். பாபா வந்து நம்மை உலகத்தின் எஜமானன் ஆக்குகிறார். மிகவும் அன்பானவர் பாபா! அவரை விட மிக அன்பானவர் வேறு எவரும் இருக்க முடியாது. அரை கல்ப்பமாக நினைவு செய்து வருகிறீர்கள். பாபா வந்து எங்களுடைய துக்கத்தை அகற்றுங்கள் இப்பொழுது பாபா வந்துள்ளார். நீங்கள் உங்களது இல்லற வாழ்க்கையில் வாழ்ந்தே ஆக வேண்டும் என்று பாபா புரியவைக்கிறார். இங்கு பாபாவின் அருகில் எதுவரை அமர்ந்திருப் போம். பாபாவின் கூடவே பரந்தாமத்தில்தான் வாழ முடியும். இங்கு அனைத்துக் குழந்தைகளும் இருக்க முடியாது. டீச்சர் எப்படி சவால் கேட்க முடியும்? ஒலிப்பெருக்கியின் மூலமாக எவ்வாறு பதில் அளிக்க முடியும் எனவே, குறைவான மாணவர்களுக்கு பாபா கற்பிக்கின்றார். இதையும் நீங்கள் புரியவைக்க வேண்டும். துக்கமான சூழ்நிலையில்தான் அனைவரும் பரலௌகீகமான தந்தையை நினைவு செய்கின்றனர். இப்பொழுது பாபா வந்திருக்கின்றார். மிக பெரிய மகா பாரத யுத்தமானது முன்னே நின்றிக் கொண்டிருக்கின்றது. உலகத்தினர் நினைக்கின்றனர் மகாபாரத யுத்தத்தின் சமயத்தில் கிருஷ்ணர் வருவார் என்று இவ்வாறு நடக்க இயலாது. உலகத்தினர் குழப்பமான நிலையில் இருக்கின்றனர். இருப்பினும் கிருஷ்ணர் கிருஷ்ணர் என்று நினைவு செய்து வருகின்றனர். இப்பொழுது மிகவும் அன்பானவர் சிவனும், கூடவே கிருஷ்ணரும். ஆனால் சிவ தந்தை நிராகாரமானவர்; கிருஷ்ணர் சாகாரமானவர். நிராகாரமான தந்தை அனைத்து ஆத்மாக்களுக்கும் தந்தையாக இருக்கின்றார். ஆனால் இருவரும் அனைவருக்கும் பிரியமானவர்கள். கிருஷ்ணர்தான் உலகத்தின் எஜமானராக இருக்கின்றார் இல்லையா? இப்பொழுது நீங்களே தீர்மானம் செய்யுங்கள். அதிகமாக விரும்பக்கூடியவர் யார்? சிவ

**03.01.2011**

தந்தைதானே! அந்தளவிற்கு தகுதியாக மாற்றியவர். கிருஷ்ணர் என்ன செய்கின்றார்? பாபாதானே அவரை அந்த நிலைக்கு மாற்றி இருக்கின்றார். எனவே புகழ் கூட அதிகமாக பாபாவிற்குத்தான் ஏற்படவேண்டும். சங்கருடைய நடனத்தைக் காட்டியிருக்கின்றனர். உண்மையில் நடனம் என்ற விசயம் ஏதுமில்லை. நீங்கள் அனைவரும் பார்வதிகள் என்று பாபா புரியவைக்கின்றார். அமரநாத் சிவதந்தை உங்களுக்கு கதை கூறிக்கொண்டிருக்கிறார். அந்த உலகமானது விகாரமற்ற உலகமாகும். விகாரத்தினுடைய விசயமே இல்லை. பாபா! விகாரமான உலகத்தைப் படைப்பாரா என்ன? விகாரத்தில்தான் துக்கமே இருக்கின்றது. மனிதர்கள் ஹடயோகம் என்பதுபோல நிறைய யோகங்களைக் கற்றுக் கொடுத்துக் கொண்டு இருக்கின்றனர். குகைகளில் போய் அமர்கின்றனர், நெருப்பின் மீதும் அமர்கின்றனர். ரித்தி, சித்தியும் நிறைய உள்ளது. மந்திரவாதிகளிடமிருந்து நிறைய பொருட்களைப் பயன்படுத்துகின்றனர். பகவானையும் கூட மந்திரவாதி, ரத்தின வியாபாரி, என்றெல்லாம் கூறுகின்றனர். எனவே அவர் அவசியம் உயிரோட்டமுள்ளவர்தானே! பாபா கூறுகின்றார் : நான் வருகின்றேன் அப்பொழுது மந்திரவாதிதானே! மனிதர்களை தேவதைகளாகவும், ஒன்றுமே இல்லாதவர்களை இளவரசர்களாகவும் மாற்றுகின்றேன். இப்படிப்பட்ட மந்திரத்தை எப்பொழுதாவது பார்த்திருக்கின்றீர்களா! நல்லது

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. மலர்கள் நிறைந்த தோட்டத்திற்கு போக வேண்டும் எனவே நறுமணமிக்க மலர்களாக மாற வேண்டும். யாருக்கும் துக்கம் கொடுக்கக் கூடாது. ஒரு பரலோகமான தந்தையிடம் அனைத்து உறவுகளையும் இணைக்க வேண்டும்.
2. சிவபாபா அன்பிலும் அன்பானவர், அந்த ஒருவரை அன்புடன் நினைவு செய்ய வேண்டும். சுகத்தின் வள்ளல் தந்தையை நினைவு செய்ய வேண்டும்.

வரதானம் : எளிமையான நினைவில் இயற்கையாகவும், சுபாவமாகவும் மாற்றக்கூடிய ஒவ்வொரு (சப்ஜக்ட்) பாடத்திலும் (ஃபெர்பக்ட்) ஆகுக!

எப்படி பாபாவுடைய குழந்தைகள் இதில் எந்த ஒரு சதவிகிதமும் இல்லை; அப்படி நிரந்தரமான எளிமையான யோகி மேலும் யோகியாக ஆகுவதற்காக மன நிலையில் இப்பொழுது அந்த சதவிகிதத்தை அழிக்க வேண்டும். இயற்கையானதாகவும், சுபாவமாகவும் ஆகவேண்டும். எப்படி ஏதாவதொரு விசேஷமான சுபாவம் இருந்தால் அந்த சுபாவத்தில் விருப்பம் இல்லையென்றாலும் கூட அதன்படி நடக்கின்றீர்கள் அதேபோல் இதையும் இயற்கையானதாக மாற்றிக் கொள்ளுங்கள். என்ன செய்வது? எப்படி பாபாவுடன் தொடர்பு கொள்வது? இந்த விசயங்களையெல்லாம் அழித்துவிட்டால் ஒவ்வொரு பாடத்திலும் (ஃபெர்பெக்ட்டாக) முழுமைத்தன்மை ஆக முடியும். முழுமைத்தன்மையென்றால் பாதிப்பு மற்றும் குறைகளிலிருந்து விடுபட்ட நிலை ஆகும்.

சுலோகன் : சகித்துக்கொள்ள வேண்டுமென்றால் குஷியோடு செய்யுங்கள். சிரமப்பட்டு அல்ல.